

بِسْمِ اللّٰهِ الرَّحْمٰنِ الرَّحِیْمِ

انسان کو اس دنیا میں عقل و فہم اور ارادہ و اختیار کی قوت اس لیے دی گئی ہے تاکہ اس کی آزمائش کی جائے۔ ارشاد باری تعالیٰ ہے:

”جس نے موت اور زندگی کو پیدا کیا تاکہ تم لوگوں کو آزمانے کے تم میں کون بہتر عمل کرنے والا ہے۔“ (الملک ۶:۲۰)

اس کے سامنے زندگی گزارنے کے دو راستے ہیں۔ ایک اللہ تعالیٰ کی فرمانبرداری اور دوسرا نافرمانی کا راستہ ہے۔

اس امتحان میں صراطِ مستقیم کی راہنمائی کے لیے اللہ تعالیٰ نے مختلف طریقے اپنائے ہیں۔ جن میں سے تین اہم ہیں:

1️⃣ ہر انسان کو عقل و شعور سے نوازا اور قرآن حکیم کا یہ دعویٰ ہے کہ ہر انسان کے شعور میں یہ حقیقت اچھی طرح بٹھا دی گئی ہے کہ یہ کائنات بے خدا نہیں بلکہ اس کا پیدا کرنے والا، پالنے والا اور اس کا انتظام چلانے والا موجود ہے۔ اسی لیے انسان ہمیشہ توحید کے سوال سے پچھا نہیں چھڑا سکتا۔ بڑے سے بڑا اٹھارہ کسی نہ کسی موقع پر اپنے دل میں پروردگار کے وجود کی گواہی ضرور دیتا ہے۔ اسی طرح بڑے سے بڑا مشرک بھی بسا اوقات یہ سمجھ لیتا ہے کہ مسبب الاسباب صرف ایک ہی ذات ہے باقی کسی کی کوئی حیثیت نہیں۔ پھر اس کے ساتھ اس کے اور گردے بشارتیں پھیلائی گئی ہیں جن پر معمولی سا غور و فکر کر کے بھی وہ اس نتیجے پر پہنچ سکتا ہے کہ یہ عظیم کارخانہ خود بخود وجود میں نہیں آسکتا۔

2️⃣ دوسری حیرت انگیز چیز ہر انسان کے قلب میں موجود ہے۔ جب بھی انسان غلط کام کرتا ہے تو اس کے قلب کے اندر سے آواز اسے نوکتی ہے کہ تم نے یہ اچھا نہیں کیا اور انسان کو ندامت محسوس ہوتی ہے۔ اسے ہم ’ضمیر‘ کہتے ہیں اور قرآن اسے ’نفسِ لوامئہ‘ کہتا ہے اور کہتا ہے کہ یہ اس لیے انسان کو دیا گیا ہے تاکہ وہ اچھے اور برے میں فرق محسوس کر سکے۔

3️⃣ انبیاء ﷺ اور ان کے ذریعے کتب بھیجیں۔ ان میں سے آخری کتاب قرآن حکیم زندہ ہجرت اپنی اصل شکل میں قیامت تک راہنمائی کے لیے موجود ہے۔

اس دنیا میں صحت بیماری، خوشحالی غربت تمام چیزیں صرف اور صرف امتحان کے لیے ہیں۔ ہر انسان کو مختلف حالات میں ڈال کر اسے آزمایا جا رہا ہے لیکن ایک دن آئے گا جب اس امتحان کا وقت ختم ہو جائے گا۔ اس دن زمین اور اس پوری کائنات کے قوانین بدل دیے جائیں گے۔ وہی دن قیامت کا دن ہوگا۔ اس کے بعد ہر انسان کا حساب کتاب ہوگا۔ اگر وہ دنیا میں شکر گزار بندہ بن کر رہا ہوگا تو اسے جنت کی صورت میں ابدی انعامات ملیں گے اور اگر اس نے بغاوت کی زندگی بسر کی ہوگی تو اسے سزا دی جائے گی اور جہنم کی شکل میں سزا انجام اس کا منتظر ہوگا۔

موجودہ دنیا کی چیزوں کو جو لوگ ذاتی چیزیں سمجھ کر اس میں بے روک ٹوک تصرف کر رہے ہیں ان کا حال آخرت میں وہی ہوگا جو کسی بینک کے اس اکاؤنٹ کا ہوتا ہے جو بینک کی الماری میں بھرے ہوئے نوٹوں کو اپنی ذاتی چیز سمجھ لے۔

قیامت کے عقلی دلائل

اس کائنات میں اللہ تعالیٰ نے ہر چیز جوڑوں کی شکل میں بنائی ہے لیکن یہ ایک ہی حقیقت کے دو اجزا ہوتے ہیں اور دونوں مل کر ایک دوسرے کی تکمیل کرتے ہیں۔ اگر ایک حصہ میں کوئی کمی یا خلا ہوتا ہے تو دوسرے حصے سے پُر ہو جاتا ہے۔ مثلاً مرد و عورت، پیاس پانی وغیرہ۔ اگر پیاس نہ ہوتی تو پانی کا وجود بے معنی تھا لیکن اگر پیاس موجود ہے تو اسے محسوس کرنے والا ہر عاقل پکاراٹھے گا کہ پانی کا وجود بھی ہونا چاہیے۔ یہی معاملہ زندگی کے ان دو اجزا دنیا اور آخرت کا ہے۔ یہ دنیا پکار پکار کر ہمیں متوجہ کر رہی ہے کہ یہ دنیا مکمل ہے۔ اس دنیا میں انسان کی زندگی پر غور کریں۔ انسان مرنا نہیں چاہتا، ابدی زندگی اس کا سب سے بڑا خواب ہے مگر موت اس دنیا کی سب سے بڑی اہل حقیقت ہے۔ گویا پیاس تو موجود ہے مگر پانی نہیں۔

اس دنیا میں انسان سب سے بڑھ کر ظلم سے نفرت کرتا ہے اور وہ چاہتا ہے کہ ظالم کو اس کے لیے کی پوری سزا ملے۔ یہاں دولت و قوت کے نشے میں فرعون اور ہٹلر جیسے حکمران ہزاروں لاکھوں انسانوں پر ہی ظلم کا باعث نہیں بنتے بلکہ ان کے اثرات ان کی نسلوں تک جا

پہنچتے ہیں۔ مگر یہ بھی اس دنیا کا عجیب سلسلہ ہے کہ اوّل تو بڑے مجرم گرفت میں آتے ہی نہیں اور اگر آجھی جائیں تو ان کو جرم کی مناسبت سے سزا ہی نہیں دی جاسکتی۔ گویا اس دنیا کی زندگی کا ہر معاملہ پکار پکار کر یہ اعلان کر رہا ہے کہ یہ نیا تمام اور نیا ہے اس کا ایک ایسا جوڑا ہونا چاہیے۔ جہاں ابدی زندگی ہو۔ جہاں ظلم کا پورا پورا بدلہ دیا جاسکے۔ چنانچہ قرآن کریم ہمیں بتاتا ہے کہ جس طرح ہر چیز جوڑا جوڑا ہے اسی طرح اس دنیا کا جوڑا آخرت ہے۔ گویا زندگی کے دو رخ ہیں ایک عارضی اور ایک ابدی۔ عارضی زندگی کی ساری تمنائیں ابدی زندگی میں جا کر پوری ہو جائیں گی۔

❁ قیامت کا آثار خدا کی صفت رحمت کا لازمی تقاضہ ہے۔ اگر قیامت نہ آئے تو اس کے معنی یہ ہیں کہ اس کائنات کا خالق رحمن و رحیم نہیں ہے۔ اس کے نزدیک نعوذ باللہ عدل و ظلم، نیکی بدی، خیر و شر دونوں یکساں ہیں بلکہ مجرم نسبتاً اچھے ہیں جن کو من مانیوں کرنے کے لیے اس نے بالکل آزاد چھوڑ رکھا ہے۔ یہ باتیں چونکہ بالکل غلط ہیں۔ رحمن و رحیم خدا کی شان کے بالکل منافی ہے کہ وہ کوئی بے مقصد کام کرے۔ اس لیے لازم ہے کہ وہ ایک ایسا دن لائے جس میں اپنے نیک بندوں کو وہ لازوال رحمتوں سے نوازے اور بدکار اپنے بُرے انجام کو پہنچیں۔

❁ جس نے انسان کے لیے زندگی اور پرورش کا یہ بہترین نظام قائم کیا ہے۔ کیا محض اس لیے کہ وہ کھائے پئے اور ایک دن ختم ہو جائے؟ کیا ان صلاحیتوں سے متعلق اس پر کوئی ذمہ داری نہیں عائد ہوتی؟ کیا جس نے اس قدر اہتمام سے اس کو وجود بخشا، اس کا کوئی حق اس پر قائم نہیں ہوتا۔ لازم ہے کہ ایک دن اس حق کے بارے میں اس سے پوچھ ہو جنہوں نے اس کو پہچانا ہو وہ اس کا انعام پائیں اور جنہوں نے اس کی نافرمانی کی ہو وہ سزا جھکتیں۔

❁ ضمیر کی صورت میں گویا قیامت کی عدالت کا عکس ہر انسان کے اپنے اندر موجود ہے۔ اگر قیامت نہ ہوتی پھر ضمیر کا وجود بے معنی تھا۔ یہی ضمیر انسان کو ہر وقت یہ احساس دلاتا رہتا ہے کہ نیکی و بدی برابر نہیں ہیں۔ اس لیے نتیجے کے اعتبار سے بھی انہیں برابر نہیں ہونا چاہیے۔ ❁ دی و دی پر کوئی فلم چل رہی ہو اور اچانک سلسلہ منقطع کر کے یہ کہہ دیا جائے کہ فلم ختم ہوگئی تو دیکھنے والوں میں سے کوئی شخص اس بات کو تسلیم نہیں کرے گا کہ کہانی کے انجام پذیر ہونے سے پہلے فلم کیوں کر ختم ہوگئی۔ اس لیے کہ مصنف سے یہ سب توقع رکھتے ہیں کہ وہ کہانی کو اختتام تک پہنچائے اور کہانی کے کرداروں کا حساب بے باق کر دے۔ تو کیا کوئی ذی عقل یہ باور کر سکتا ہے کہ زندگی کی داستان جس کا خالق اللہ ہے موت کے ساتھ ہی ختم ہو جائے جبکہ ابھی کہانی مکمل نہیں ہوئی اور کسی کا حساب نہیں چکا یا گیا؟

❁ کسی دفتر میں ایک محتفی اور ایک نلکے کا رکن کو یکساں ترقی دی جائے تو ہم اس بے انصافی پر قہقہے اٹھتے ہیں۔ تو کیا جس نے انصاف کی یہ خواہش ہمارے اندر رکھی ہے وہ خود ہی انصاف نہ کرے گا؟ یہ ناممکن ہے۔

قیامت کے انکار کی دوسری وجہ اللہ کی قدرتوں کے بارے میں بدگمانی ہے کہ یہ اتنا عظیم الشان واقعہ کیسے ہو سکتا ہے۔ قرآن میں عموماً قیامت کے ذکر کے فوراً بعد اللہ تعالیٰ انسان کو اس دنیا کی چیزوں میں غور و فکر کی دعوت دیتے ہیں۔ وہ اپنے ارد گرد دیکھے کہ کیسے مردہ زمین بے رنگ پانی کے آسمان سے برسنے پر لہلہاتے ہوئے کھیتوں، خوشبودار پھولوں، لذیذ پھلوں اور آسمان سے باتیں کرتے درختوں سے بھر جاتی ہے۔ کیسے اللہ نے مویشیوں کے پیٹ میں سے گوبر اور خون کے بیج میں سے خالص دودھ اس کے لیے تخلیق کیا ہے۔ کیسے طرح طرح کے ذائقوں کے ساتھ کبھی کبھی پیکنگ میں اللہ تعالیٰ نے انسان کے لیے پھل، سبزیاں، انانج تخلیق کیے ہیں۔ پھر کیسے خود اس کی ذات ایک عظیم مجزہ ہے۔ دو قطرول سے کیسے نوہ ماں کے رحم میں اس کا بننا، طرح طرح کی صلاحیتوں کے ساتھ اس دنیا میں آنا پھر مرد و عورت کی شکل میں ایک دوسرے کے لیے بہترین سہاکی کا وجود میں آنا ہر ایک عظیم نشانی ہے۔

کسی جادوگر کی چھڑی سے ایک پتھر کوئی آواز نکالے تو اس کو دیکھ کر لوگ حیران رہ جائیں گے مگر خدا بے شمار انسانوں کی دو قطرول سے ابتدا کر کے کیسی حسین شکل میں کھڑا کر دیتا ہے اور وہ نہایت با معنی الفاظ میں بول رہے ہیں مگر اس کو دیکھ کر کسی پر کوئی حیرت طاری نہیں ہوتی۔ خدا کی ہر تخلیق نہایت عجیب ہے مگر چونکہ انسان ان کو برابر دیکھتا رہتا ہے لہذا ان کا عجوبہ پن اس کی نظر میں ختم ہو جاتا ہے۔ انہیں چیزوں میں سے کسی کو بھی اچانک ایک روز

آپ پوری توجہ سے دیکھیں تو آپ ایسی حیرت میں ڈوبیں گے کہ خود ہی چلا اٹھیں گے کہ بے شک دوبارہ پیدا کرنا اللہ کے لیے کچھ مشکل نہیں ہے۔ سب سے ضروری چیز سبق لینے کا مزاج ہے جس شخص کے اندر یہ مزاج پیدا ہو جائے اس کے لیے دنیا ایک زندہ کتاب بن جائے گی۔ جس پر غور و فکر روزانہ اس کے ایمان میں اضافہ، خالق سے قریب کرنے اور یقین کی بڑھوتری کا باعث بنے گا۔

قیامت کے منکر کسی دلیل سے انکار نہیں کر سکتے وہ صرف اس لیے نہیں ماننا چاہتے کہ اس طرح انہیں اپنی زندگی پر کچھ پابندیاں لگانا پڑتی ہیں جو انہیں گوارا نہیں چاہے ابدی جہنم میں جلنے کا خطرہ ہی کیوں نہ مول لینا پڑے۔ حالانکہ مثبت سوچے تو ہم ایک لافانی عیش بھری زندگی اس طرح حاصل کر سکتے ہیں۔

بچہ جب ماں کے پیٹ میں ہوتا ہے اگر اسے کہا جائے کہ تیری اس تنگ اور محدود دنیا سے باہر ایک بڑی ہی وسیع اور خوبصورت دنیا آباد ہے تو وہ کہے گا یہ ناممکن ہے۔ یقیناً آپ اس کے اس جواب پر ہنس کر کہیں گے کہ یہ ابھی کم عقل ہے، اس لیے اس کی محدود عقل لا محدود کائنات کا تصور تک نہیں کر سکتی۔ اس دنیا میں آنے پر اسے خود محسوس ہوتا ہے کہ واقعی وہ اس سے پہلے قید و بند کی زندگی گزار رہا تھا جس کا اس دنیا سے کوئی مقابلہ ہی نہیں لیکن جب اسے بتلایا جاتا ہے کہ ایک دن یہ جسم بھی فنا ہو کر مٹی میں مل جائے گا اس کے بعد اخروی زندگی پیش آئے گی۔ اس دنیا کی نعمتوں کے مقابلہ میں یہ دنیا بالکل تنگ و تاریک اور قید و بند سے بھر پور ہے۔ تو وہ پھر اپنی کم عقلی کا ثبوت دیتے ہوئے یہ باتیں ماننے سے انکار کر دیتا ہے۔

لوگ دنیا کو ہارجیت کی جگہ سمجھتے ہیں حالانکہ دنیا کی ہارجیت بالکل بے معنی ہے، ہارجیت کا اصل مقام آخرت ہے۔ ارشاد باری تعالیٰ ہے:

”جس دن تم سب کو ایک جگہ ہونے کے دن جمع کرے گا۔ یہی دن ہے ہارجیت کا۔“ (الغالب ۱۴:۹)

جو مراد اس کی قیامت آگئی۔ قیامت کے دن اس فاصلہ کا کسی کو احساس نہ ہوگا۔ یعنی ہر شخص کی قیامت میں بس اتنے ہی دن ہیں جس قدر اس کی زندگی باقی ہے۔ ہو سکتا ہے کسی رات آپ سوئیں یا راہ چلنے کوئی حادثہ ہو اور آنکھ شریک کھلے۔

وہ دن جس کی ہولناکی سے تمام انبیاء علیہم السلام خبردار کرنے آئے۔ اس دن انسانوں کے انفرادی اعمال کا ہی نہیں بلکہ ان کے ذریعے جو خیر و شر جہاں جہاں پھیلا اس سب کا انہیں بدلہ ملے گا۔ اسی لیے صحابی فرماتے تھے: ہد بخت ہے وہ جس کا گناہ اس کے ساتھ نہ مرے۔

قیامت کی ہولناکی مفرآن میں

❁ ”جب سورج لپیٹ دیا جائے گا اور جب تارے بکھر جائیں گے اور جب پہاڑ چلائے جائیں گے اور جب دس مہینے کی حاملہ اونٹنیاں اپنے حال پر چھوڑ دی جائیں گی اور جب جنگلی جانور سمیٹ کر اکٹھے کر دیے جائیں گے اور جب سمندر بھڑکا دیے جائیں گے اور جب جانیں جسموں سے جوڑ دی جائیں گی اور جب زندہ گاڑی ہوئی لڑکی سے پوچھا جائے گا کہ وہ کس قصور میں ماری گئی اور جب اعمال نامے کھولے جائیں گے اور جب آسمان کا پردہ ہٹا دیا جائے گا اور جب جہنم دکھائی جائے گی اور جب جنت قریب لے آئی جائے گی اس وقت ہر شخص جان لے گا کہ وہ کیا لے کر آیا ہے۔“ (الانکاب ۱۱:۱۳)

❁ ”اور جب صور پھونکا جائے گا تو تمام آسمان اور زمین والوں کے ہوش اُڑ جائیں گے مگر جس کو خدا چاہے پھر دوسری دفعہ (صور) پھونکا جائے گا تو فوراً سب کھڑے ہو کر دیکھنے لگیں گے اور زمین اپنے رب کے نور سے روشن ہو جائے گی اور (سب کا) اعمال نامہ (ہر ایک کے سامنے) رکھ دیا جائے گا۔ اور پیغمبر اور گواہ حاضر کیے جائیں گے اور سب میں ٹھیک ٹھیک فیصلہ کیا جائے گا اور ان پر ذرا ظلم نہ ہوگا اور ہر شخص کو اس کے اعمال کا پورا بدلہ دیا جائے گا اور وہ سب کے کاموں کو خوب جانتا ہے۔“ (الزمر ۳۹:۶۸-۷۰)

❁ ”مجرم تمنا کرے گا کہ کاش اس دن کے عذاب سے بچنے کے لیے اپنے بیٹوں کو اپنی بیوی کو، اپنے بھائی کو اور اپنے کنبے (کو جو وقت پڑنے پر اس کو پناہ دیا کرتا تھا) اور تمام (آدمی) جو زمین میں ہیں (سب کو) فدیے میں دے دے پھر (یہ فدیہ) اسے (عذاب سے) نجات دلا دے۔“ (المعارج ۷۰:۱۱-۱۲)

❁ ”اس دن ظالم انسان (مارے افسوس کے) اپنے ہاتھ کاٹ کاٹ کر کھائے گا (اور) کہے گا۔ کاش میں (جہی) رسول صلی اللہ علیہ وسلم کے ساتھ (دین کی) راہ پکڑ لیتا۔ ہائے میری کم بختی کاش میں نے فلاں (شخص) کو دوست نہ بنایا ہوتا! اس (کم بخت) نے میرے پاس آئی ہوئی نصیحت سے مجھے برکادیا۔ اور شیطان (کا تو قاعدہ ہے کہ وقت پڑے تو) انسان کو چھوڑ کر الگ ہو جاتا ہے۔ اور (اس وقت) رسول کہے گا، اے میرے رب میری (اس) قوم نے قرآن کو نظر انداز کر رکھا تھا۔“ (الفرقان ۲۵:۲۷-۳۰)

❁ ”(لوگو) ہم نے تمہیں قیامت (کے عذاب سے) خبردار کر دیا ہے جو قریب ہے۔ اس دن آدمی اس (کمائی) کو دیکھ لے گا جو اس کے ہاتھوں نے (زاد آخرت بنا کر) آگے بھیجی ہے اور کافر پکاراٹھے گا کہ کاش میں مٹی ہوتا۔“ (النبا ۷۸:۴۰)

قیامت کی ہولناکی احادیث میں

❁ ”اگر کوئی شخص اپنی پیدائش کے دن سے لے کر موت کے دن تک مسلسل اللہ تعالیٰ کی رضا جوئی کے لیے سجدہ میں گزارے تو قیامت کے دن اپنے اس عمل کو بھی وہ حقیر سمجھے گا۔“ (مشکوٰۃ: ۵۲۹۳)

یعنی قیامت کی ہولناکی دیکھنے پر نیک ترین انسان بھی سمجھے گا کہ میں نے کچھ نہیں کیا۔ ❁ ”اگر تم وہ باتیں جانتے جو میں جانتا ہوں تو تم بہت کم ہنتے اور بہت زیادہ روتے۔ اور اللہ سے نالہ و فریاد اور گریہ و زاری کرتے ہوئے بیابانوں اور جنگلوں کی طرف نکل جاتے۔“ (مشکوٰۃ: ۵۳۴) اس حدیث کو بیان کرنے والے صحابی فرماتے ہیں: ’کاش میں ایک درخت ہوتا جو کٹ دیا جاتا یعنی حساب نہ دینا ہوتا۔

❁ ”قیامت کے دن انسان کے قدم اس وقت تک (اپنی جگہ سے) ہٹ نہ سکیں گے۔ جب تک کہ اس سے پانچ باتوں کے بارے میں سوال نہ کر لیا جائے۔ {1} عمر کن کاموں میں گزارا؟ {2} جوانی کی تو انانیاں کن کاموں میں لگائیں؟ {3} مال کہاں سے کمایا؟ {4} حاصل شدہ مال کہاں اور کیسے خرچ کیا؟ {5} جو علم اسے حاصل ہوا اس پر اس نے کس حد تک عمل کیا؟“۔ (ترمذی: ۲۳۱۶)

❁ ”جس آدمی نے مال جمع کیا اور اس کی زکوٰۃ ادا نہ کی۔ اس کا جمع شدہ مال روز قیامت ایک ایسے سانپ کی شکل میں سامنے آئے گا جس کے سر کے بال کثرت زہری وجہ سے ختم ہو چکے ہوں گے وہ منہ کھولے مالک کے پیچھے بھاگتا ہوا پیچھے گا۔ مال والا اسے دیکھتے ہی بھاگ کھڑا ہوگا۔ سانپ پکار کر کہے گا اپنا چھپا ہوا خزانہ لے لو، مجھے تو اس کی ضرورت نہیں۔ جب مال والے کو یقین ہو جائے گا کہ اب جان نہیں چھوٹی تو اپنا ہاتھ سانپ کے منہ میں دے دے گا۔ چنانچہ سانپ پھیرے ہوئے اونٹ کی طرح اس کے ہاتھ کو چبا جائے گا۔“

(مسلم: ۲۲۹۷)

❁ ”میری اُمّت کا مفلس اور دیوالیہ وہ ہے جو قیامت کے دن اپنی نماز، روزہ اور زکوٰۃ کے ساتھ اللہ کے پاس حاضر ہوگا اور اسی کے ساتھ اس نے دنیا میں کسی کو گالی دی ہوگی، کسی پر تہمت لگائی ہوگی، کسی کا مال مار کھایا ہوگا۔ کسی کو قتل کیا ہوگا، کسی کو ناحق مارا ہوگا تو ان تمام مظلوموں میں اس کی نیکیاں بانٹ دی جائیں گی پھر اگر اس کی نیکیاں ختم ہو گئیں اور مظلوموں کے حقوق باقی رہے تو ان کی غلطیاں اس کے حساب میں ڈال دی جائیں گی اور پھر اسے جہنم میں پھینک دیا جائے گا۔“

قیامت کے دن کے گواہ

❁ زمین کی گواہی: ”اس دن زمین اپنی خبریں بیان کرے گی۔“ (الزلزال ۹۹:۴)

❁ جسمانی اعضاء کی گواہی: ”آج ہم ان کے منہ پر مہر لگائے دیتے ہیں اور ان کے ہاتھ ہمیں بتائیں گے اور ان کے پاؤں بھی گواہی دیں گے کہ یہ لوگ (دنیا میں) کیا کچھ کرتے رہے۔“ (یس ۳۶:۶۵)

❁ فرشتوں کی گواہی: ”دو ضبط کرنے والے (فرشتے اس کے) دائیں اور بائیں بیٹھے (اس کی باتیں) ضبط (تحریر) کرتے رہتے ہیں۔ وہ کوئی بات منہ سے نکالے نہیں پاتا مگر اس کے پاس ایک حاضر باش نگراں (فرشتہ لکھنے کو تیار رہتا ہے)۔“ (ق ۵۰:۱۷-۱۸)

❁ اعمال نامہ کی گواہی: اور آدمی اپنے نامہ اعمال دیکھ کر خوفزدہ ہو کر کہے گا ”یہ کیسی کتاب

ہے۔ میرا جھوٹا بڑا کوئی عمل ایسا نہیں ہے جو اس نے محفوظ نہ کر لیا ہو۔“ (الکہف: ۱۸: ۳۹)

آخری انجام

”پھر جب (قیامت کا) ہنگامہ عظیم برپا ہوگا اور جو کچھ آدمی نے (دنیا میں) کیا تھا اس دن وہ اس کو یاد کرے گا اور دوزخ ہر دیکھنے والے کے سامنے بے نقاب کردی جائے گی۔ تو جس نے (دنیا میں) سرکشی کی تھی اور دنیا کی زندگی کو (آخرت پر) ترجیح دی تھی اس کا ٹھکانہ تو بس دوزخ (ہی) ہوگی۔ اور جو اپنے رب کے سامنے پیشی سے ڈرتا تھا اور (اپنے) نفس کو (بڑی) خواہشات سے روکتا رہا تھا تو بلاشبہ جنت اس کا ٹھکانہ (ہوگی)۔“ (النار: ۷۹: ۳۲-۳۱)

عقیدہ شفاعت

احادیث کے مطابق قیامت کے دن انبیاء، صالحین بلکہ بعض اعمال صالحہ بھی شفاعت کریں گے مگر یہ جاننا ضروری ہے کہ قیامت میں یہ شفاعت کس اصول پر ہوگی اور کن کے لیے ہوگی۔ شفاعت کے بارے میں یہ بات اصولی طور پر جان لینی چاہیے کہ اس کی حیثیت دعا، التجا اور درخواست کی ہے۔ قرآن میں واضح طور پر بیان ہوا ہے۔

”کون ہے جو اس کی بارگاہ میں بغیر اس کی اجازت کے کسی کی سفارش کر سکے۔“

(البقرہ: ۲: ۲۵۵)

”اور وہ نہیں سفارش کر سکیں گے مگر صرف اس کے لیے جس کے لیے اس کی رضا ہو۔“

(الانبیاء: ۲۱: ۲۸)

”اس (روز) غلاموں کو کوئی دوست ہوگا اور نہ کوئی سفارشی جس کی بات مانی جائے۔“

(المومن: ۳۰: ۱۸)

یعنی کوئی خود آگے بڑھ کر سفارش نہ کر سکے گا اور نہ ایسا ہے کہ خدا ان کی ناز برداری میں لازماً ان کی سفارش قبول فرمائے گا اور نہ کسی کا زور و اثر کام آئے گا۔ شفاعت قرآن کے بیان کردہ قانون کے مطابق اللہ کی مرضی اور رضامندی سے ہوگی۔ یہ حق کو باطل اور باطل کو حق نہیں بنا سکے گی۔ یہ دراصل شفاعت کرنے والوں کی عظمت و مقبولیت کے اظہار کے لیے اور ان کے اعزاز کے لیے ہوگی ورنہ حق تعالیٰ کے کاموں اور اس کے فیصلوں میں دخل دینے کے مجال ہے۔

اور یہ ان لوگوں کے بارے میں ہوگی جنہوں نے ایمان کے ساتھ عمل صالح کو مقصد بنا کر تمام عمر گزار دی ہوگی۔ لیکن پھر بھی بعض کمزوریوں اور گناہوں کے باعث وہ جنت کے مطلوب معیار سے کچھ کم رہ گئے ہوں گے۔ انبیاء علیہم السلام، صدیقین، شہداء اور صالحین کی شفاعت سے امید ہے کہ یہ جنت کے مستحق قرار پائیں گے۔ واللہ اعلم!

شفاعت سے محروم لوگوں کا آپ نے نہایت عمدگی سے احادیث میں بیان فرمایا ہے:

”کچھ لوگ (روز قیامت) میرے پاس آئیں گے۔ میں انہیں پچھانوں گا اور وہ مجھے پہچانتے ہوں گے لیکن انہیں میرے پاس آنے سے روک دیا جائے گا تو میں کہوں گا یہ میرے امتی ہیں (انہیں مجھ تک آنے دو) تو جواب میں مجھ سے کہا جائے گا کہ آپ صلی اللہ علیہ وسلم نہیں جانتے کہ انہوں نے آپ کی وفات کے بعد آپ کے دین میں کتنی بدعتیں داخل کر دی تھیں تو میں کہوں گا دوری ہو، دوری ہو ان لوگوں کے لیے جنہوں نے میرے بعد دین کے نقشہ کو بدل ڈالا۔“ (بخاری: ۵۰: ۷)

مال غنیمت کی چوری کے سلسلے میں آپ صلی اللہ علیہ وسلم نے فرمایا:

”میں تم سے کسی کو قیامت کے دن اس حال میں نہ پاؤں گا کہ اسکی گردن پر اونٹ ہے جو زور سے بلبلارہا ہے (یہ اس نے دنیا میں چوری کیا تھا) اور یہ شخص کہہ رہا ہے اے اللہ کے رسول صلی اللہ علیہ وسلم میری مدد فرمائیے (یعنی اس گناہ کے وبال سے بچائیے) تو میں کہوں گا میں تیری کچھ بھی مدد نہیں کر سکتا۔ میں نے تو تجھے دنیا میں یہ بات پہنچا دی تھی۔“ (مسلم: ۳۴: ۳)

رہے وہ اہل ایمان جن کے اعمال صالحہ کا ذخیرہ اس سے بھی کم ہوگا وہ جہنم میں نامعلوم کتنی مدت عذاب جہیل کر جنت میں داخل کر دیے جائیں گے۔ وہ جہنم جس میں ایک لحد دنیا کی تمام عیش جھلا دینے کے لیے کافی ہے۔

حضرت نوح کا بیٹا حضرت ابراہیم کے والد، حضرت لوط کی بیوی اور حضرت آسیہ کا شوہر قرآن مجید کے مطابق جہنمی ہیں۔ باپ بیٹے اور مہیاں بیوی کے رشتے سب سے زیادہ محبوب رشتے ہیں اور پیغمبروں سے زیادہ خدا کا مقرب کوئی نہیں ہو سکتا لیکن جن کے پاس ایمان و نیکی کا تو شرمہ موجود نہیں تھا وہ ان رشتوں سے کوئی فائدہ نہ اٹھا سکتے تو دوسروں کو کیا نسبت۔

آخری زندگی کا دوام

آخرت کے سلسلہ میں ایک خاص طور پر یاد رکھنے والی بات یہ ہے کہ آخرت پر صرف ایمان ہی نہیں رکھنا بلکہ اس حقیقت کو پوری طرح ذہن نشین کرنا ہے کہ جو زندگی آخرت میں ملے گی وہ پھر کبھی ختم نہ ہوگی۔ بار بار یاد کرنا چاہیے کہ آخرت کی زندگی انجام سے نا آشنا ہوگی۔ وہاں موت کا کوئی وجود نہیں۔ وہ ہمیشہ رہنے والی زندگی ہے۔ اس دنیا میں اگر مسرت کا کوئی لمحہ آ بھی جاتا ہے تو بسا اوقات دل میں یہ کانٹا ٹھک رہا ہوتا ہے کہ کل کیا ہوگا لیکن وہاں اگر کامیاب ہو گئے تو نہ ماضی کے پچھتاوے ہوں گے اور نہ مستقبل کے اندیشے۔ اور وہاں کا عذاب خدا محفوظ رکھے ناقابل برداشت ہوگا۔ اس حقیقت کو بار بار، بار بار، بار بار دل و دماغ میں ذہن نشین کرنے کی کوشش جاری رہے تاکہ دنیا کی حقیر نفسانی خواہشات کے بے ثباتی کا احساس اتنا گہرا ہو جائے کہ پھر انسان اللہ کی نافرمانی سے دور تر ہوتا چلا جائے۔ جس کے شب و روز جنت کے تصور، خواہش اور دعا میں کٹے ہوں اور جہنم میں کئی بار جہنم سے پناہ مانگتا ہو وہ اس گھٹیا چند روزہ عیش کی حرص میں گرفتار ہو کر اپنی آخرت خراب نہیں کر سکتا۔ نبی نے فرمایا:

”جس کا مقصود آخرت ہو تو اللہ تعالیٰ اس کے معاملات کو ٹھیک کر دے گا، اس کے دل کو بے نیازی عطا کرے گا اور دنیا اس کے پاس ناک رگڑنی آئے گی۔“

(ابن ماجہ: ۱۰۵: ۳۱)

سراقب موت

نبی صلی اللہ علیہ وسلم نے فرمایا:

”موت کو کثرت سے یاد کیا کرو جو تمام لذتوں کو ختم کر دینے والی ہے۔“

(ترمذی: ۷: ۲۳۰)

کبھی کبھی رات کو عشاء کی نماز کے بعد یا خدا توفیق دے تو تہجد میں اپنی موت کا تصور کیا کیجیے۔ تصور میں لائے کہ کہیں جاتے ہوئے اچانک حادثہ میں آپ شدید زخمی ہو گئے ہیں۔ آپ کو ہسپتال لے جایا جا رہا ہے۔ ڈاکٹر جان بچانے کی بھرپور کوشش کر رہے ہیں۔ عزیز و اقارب پریشان کھڑے ہیں۔ ڈاکٹر بالآخر موت سے ہار جاتے ہیں۔ خود کو مرنے کی بجائے پھر آپ کی لاش گھرائی جا رہی ہے۔ نہلا نا، کفن، دینا، رشتہ داروں اور دوستوں کا رونا، پھر جنازہ اٹھا کر قبرستان کی طرف لے جایا جا رہا ہے۔ پھر نماز جنازہ پڑھ کر مٹی کے گڑھے میں دفن کر پتھر کی کلیں رکھی جا رہی ہیں پھر سب مٹی ڈال کر اپنے گھر کو چلے جاتے ہیں۔ گھپ اندھیرا ہتھالی، کیڑوں کی آوازیں۔ اگر کوئی اور زندہ ہو تو کیا یوں لیٹے رہنا ہی کچھ کم سزا ہے۔ اب سوچیے کہ میں کیا اعمال لے کر آیا ہوں۔ کسی کا کوئی حق تو میرے ذمے نہیں تھا۔ فلاں کا قرض دینا تھا۔ دے سکتا تھا لیکن غفلت کے باعث آگے ڈالتا گیا۔ فلاں سے زیادتی کی تھی۔ احساس بھی ہوا مگر جھوٹی اکڑ کے باعث معافی نہ مانگی۔ اب کیا ہوگا۔ تلافی کی کوئی صورت نہیں ہے۔ فلاں دن یہ موقع پیدا ہوا تھا کہ غریب ہمسائے کی مالی امداد کریں مگر جو رقم اس پر خرچ ہو سکتی تھی وہ ایک قیمتی لباس پر خرچ کر دی۔ آج وہ لباس اس دنیا ہی میں چھوڑ آئے ہیں۔ حالانکہ اگر وہ رقم ایک محتاج کی مدد پر خرچ ہوتی تو یہاں قبر میں ہمارے ساتھ آتی اور اب تو اسے لانے کی کوئی صورت نہیں۔ خوب اپنی کمزوریاں تلاش کیجیے۔ خوب ندامت کے آنسو بہائیے۔ پھر خدا کا شکر ادا کر کے فوراً وہ سب کام کر ڈالیے جن کا نہ کرنا حقیقی موت کی صورت میں جہنم میں لے جانے کا باعث ہوتا۔

راہ عمل

اگر دلوں میں یہ خیال جاگزیں رہے کہ یہ زندگی جو آج ہم گزار رہے ہیں صرف راہ کی حیثیت رکھتی ہے اور منزل مقصود وہی ہے جو موت کے بعد ملے گی تو پھر اس راہ پر غم کے کانٹے اگے ہوں یا خوشیوں کے پھول کھلے ہوں، تنگنہ مسافر راہ کو راہ ہی سمجھ گا اور منزل مقصود نہیں بنائے گا۔ اگر راستے میں کانٹے اگے ہوں گے تو وہ صبر و استقامت سے ان کی

اذیتیں سہتا سفر جاری رکھے گا اور اگر پھول کھلے ہوں گے تو اس کے لیے اتنی خوشی کافی ہوگی کہ راستہ چلتے ہوئے کانٹوں کی اذیت نہیں سہتی بڑ رہی اور خوشبو سفر کو خوشگوار بنا رہی ہے لیکن ان پھولوں سے لطف اٹھانے کے لیے وہ بہر حال راہ کو منزل بنا کر وہیں نہ بیٹھ جائے گا بلکہ اصل منزل کی طرف گامزن رہے گا۔

انسان ہمیشہ کوشش کرتا ہے کہ اگر راہیں نامعلوم اور دشوار ہوں تو سفر دن کی روشنی میں کسی قابل اعتماد راہنما کے ساتھ طے کیا جائے۔ یہ سفر بھی تمہی منزل مقصود پر پہنچا سکتا ہے اگر اس میں اللہ تعالیٰ کو اپنا مولیٰ و مددگار بنا لیا جائے۔ اس راہ کے تمام پیچ و خم کی پہلے سے خبر ہے اور وہ ہماری کمزوریوں اور صلاحیتوں کو بھی جانتا ہے۔ اس ذات کے ساتھ ایمان و دعا کا رشتہ استوار کر کے یہ سفر کیا جائے۔ اسی نے اپنے پیغمبر کے ذریعے بھی گئی کتاب میں یہ نیردی ہے:

”پھر اگر تمہیں ہماری طرف سے کوئی ہدایت پہنچے تو جو لوگ ہماری ہدایت کی پیروی کریں گے ان پر (آخرت میں) نہ تو (کسی قسم کا) خوف (طاری) ہوگا اور نہ وہ غمگین ہوں گے اور جو لوگ نافرمانی کریں گے اور ہماری آیات کو کھٹلائیں گے وہی دوزخی ہوں گے (اور) وہ ہمیشہ دوزخ میں رہیں گے۔“ (البقرہ: ۲: ۳۸-۳۹)

یہاں قرآن مجید کی پیروی کا حکم ہے اور کسی حکم کی پیروی تب ہی ممکن ہے جب وہ سمجھ میں آتا ہو۔ لہذا قرآن مجید کا ترجمہ جاننا اور اس پر نبی صلی اللہ علیہ وسلم کی سنت کی روشنی میں عمل کامیابی کی واحد راہ ہے۔ پھر یہ بھی ضروری ہے کہ دوران سفر منزل کا ہر لمحہ دھیان رہے۔ قرآن کا شاید ہی کوئی صفحہ ایسا ہو جو آخرت کے ذکر سے خالی ہو۔ لہذا روزانہ باقاعدگی کے ساتھ قرآن سمجھ کر پڑھنا آخرت کی یاد دل میں تازہ رکھنے اور صراطِ مستقیم پر ثابت قدمی کا واحد ذریعہ ہے۔ اس کے ساتھ احادیث کا کوئی اچھا مجموعہ بھی روزانہ کچھ وقت مطالعہ اور غور و فکر کا موضوع بنانا چاہیے۔ اس سے آپ روشنی میں سفر کریں گے۔ ارشاد باری تعالیٰ ہے:

”اے لوگو جو ایمان لائے ہو اللہ سے ڈرو اور اس کے پیغمبر صلی اللہ علیہ وسلم پر ایمان لاؤ تاکہ اللہ اپنی رحمت میں سے تم کو دہرا حصہ دے۔ اور تم کو (ایسا) نور عنایت کرے جس (کی روشنی) میں تم چلو اور تمہاری مغفرت فرمائے اور اللہ غفور و رحیم ہے۔“

(الحمدید ۵: ۲۸)

آخری بات


جس امتحان کو انسان زیادہ اہمیت دیتا ہے اس کی اتنی ہی زیادہ تیاری بھی کرتا ہے۔ ایک ہونہار طالب علم کے لیے امتحان کی تیاری کے دنوں کا ہر لمحہ قیمتی ہوتا ہے۔ ان دنوں میں تمام غیر ضروری کام چھوڑ دیے جاتے ہیں۔ بسا اوقات غذا اور راتوں کی نیند بھی کم کر دی جاتی ہے۔ یہ تو ان امتحانوں کا حال ہے جن پر بہر حال زندگی اور موت منحصر نہیں ہوتی اور جن میں ایک بار ٹیل ہو جانے کے بعد دوبارہ بیٹھنے کا موقع بھی موجود ہوتا ہے تو پھر کیا صورت ہوگی اس امتحان کی جس پر ابدی نجات منحصر ہے جس میں فیل ہونے کے بعد کوئی دوسرا موقع امتحان دینے کا حاصل نہیں ہو سکتا۔ یہی تھوڑا سا وقت تیاری کے لیے ملا ہے جسے ہم دنیاوی زندگی کہتے ہیں یہ مختصر سا وقت ہاتھ سے نکل گیا تو پھر اس کا ایک سینکڑھی دوبارہ نہیں مل سکے گا۔ ارشاد باری تعالیٰ ہے:

”وہ دوزخ میں چلا جائے گا کہ اسے ہمارے رب ہمیں یہاں سے نکال (اب) ہم نیک عمل کریں گے برخلاف ان اعمال کے جو ہم (پہلے) کرتے رہے تھے۔ (ارشاد ہوگا) کیا ہم نے تمہیں اتنی عمر نہیں دی تھی جس میں کسی کو سوچنا سمجھنا ہوتا وہ سوچ سمجھ لیتا۔“ (فاطر: ۳۵: ۳۷)

اس آیت پر جتنا غور کیجیے کم ہے۔ اب جبکہ ہم زندہ ہیں اور موت سامنے نظر بھی نہیں آ رہی۔ یہی وقت ہے نصیحت پڑانے کا۔ ورنہ کچھ خبر نہیں کہ کب وہ وقت سر پر آجائے کہ ہم تڑپ تڑپ کر درخواست کریں کہ ہمیں دوبارہ عمل کا موقع دیا جائے مگر ہمیں وہی جواب دیا جائے جو نافرمانوں کو دیا جاتا ہے: ”کیا ہم نے تمہیں اتنی عمر نہ دی تھی۔“

اللہ تعالیٰ ہمیں درست راہ اختیار کرنے کی توفیق عطا فرمائیں۔ (آمین)

مکمل سیٹ: ہارحیت کا اصل دن ﴿﴾ بِحَسْبِ الْبَلَاءِ ﴿﴾



0092-333-5115922

pyamedost@hotmail.com

www.pyamedost.org

خود پڑھیے، دوشروں کو پڑھائیے یہ صدقہ جاریہ ہے

ہارحیت کا اصل دن

مستند علماء کی منتخب تحریروں سے مرتبہ